



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ແຂວງຊຽງຂວາງ

ສຳນັກງານປົກຄອງແຂວງ

ເລກທີ.06../ຈຂ.ຊຂ

ຊຽງຂວາງ, ວັນທີ 11/16/2016

ຄຳສັ່ງຂອງທ່ານ ເຈົ້າແຂວງຊຽງຂວາງ

ກ່ຽວກັບການຈັດຕັ້ງປະຕິບັດການເກັບເງິນພັນທະກອງ

ທຶນພັດທະນາການທ່ອງທ່ຽວຂັ້ນແຂວງຢູ່ດ່ານສາກົນນ້ຳກັນ

ເຖິງ: ພະແນກການ, ອົງການທຽມເທົ່າກອງບັນຊາການ ປກສ - ປກຊ, ບັນດາເມືອງ, ລັດວິສາຫະກິດ ບຸກຄົນພາຍໃນ ແລະ ຕ່າງປະເທດ

ເລື່ອງ: ການຈັດຕັ້ງປະຕິບັດການເກັບເງິນພັນທະກອງທຶນພັດທະນາການທ່ອງທ່ຽວຢູ່ດ່ານສາກົນນ້ຳກັນ

- ອີງຕາມ: ລັດຖະບັນຍັດຂອງປະທານປະເທດແຫ່ງ ສປປ ລາວ ສະບັບເລກທີ 003/ປປທ, ລົງວັນທີ 26/12/2012 ວ່າດ້ວຍຄຳທຳນຽນ ແລະ ຄຳບໍລິການ (ສະບັບປັບປຸງໃໝ່)
- ອີງຕາມ: ກົດໝາຍວ່າດ້ວຍການທ່ອງທ່ຽວ ສະບັບເລກທີ32/ສພຊ, ລົງວັນທີ 24 ກໍລະກົດ 2013, ໝວດທີ 4 ມາດຕາ74-75-76 ພັນທະກອງທຶນທ່ອງທ່ຽວ.
- ອີງຕາມ: ຂໍ້ຕົກລົງຂອງທ່ານເຈົ້າແຂວງສະບັບເລກທີ 384/ຈຂ.ຊຂ, ວັນທີ 18/05/2016
- ອີງໃສ່: ບົດບັນທຶກກອງປະຊຸມປົກສາທາລິກັນຂອງຄະນະຄຸ້ມຄອງບໍລິຫານກອງທຶນທ່ອງທ່ຽວ ລະດັບແຂວງ ຄັ້ງທີ I ໃນຄັ້ງວັນທີ 22/04/2016 ຢູ່ຫ້ອງປະຊຸມ ພະແນກຖະແຫຼງຂ່າວ, ວັດທະນະທຳ ແລະ ທ່ອງທ່ຽວ ກ່ຽວກັບການເກັບເງິນກອງທຶນການທ່ອງທ່ຽວ.

ເພື່ອເຮັດໃຫ້ພະນັກງານ, ທະຫານ, ຕຳຫຼວດ, ນັກທຸລະກິດຊາວຄ້າຂາຍ, ຊາວຕ່າງດ້າວ, ຊາວຕ່າງປະເທດ ແລະ ປະຊາຊົນບັນດາເຜົ່າຊື່ນຄົນຕ່າງໆ ໃນທົ່ວປະເທດເວົ້າລວມ, ເວົ້າສະເພາະແມ່ນພາຍໃນແຂວງຊຽງຂວາງ ຮັບຮູ້ເຂົ້າໃຈ ແລະ ປະຕິບັດພັນທະຢ່າງຄົບຖ້ວນໃນເວລາເຂົ້າ-ອອກເມືອງ ຢູ່ດ່ານສາກົນນ້ຳກັນ ຕາມລະບຽບການຂອງກອງທຶນການທ່ອງທ່ຽວ.

ເພື່ອເຮັດໃຫ້ງົບປະມານຂອງລັດ(ກອງທຶນການທ່ອງທ່ຽວ) ແມ່ນສ່ວນໜຶ່ງໄດ້ມາຈາກການປະກອບສ່ວນຂອງບຸກຄົນ, ນິຕິບຸກຄົນ, ທັງພາຍໃນ ແລະ ຕ່າງປະເທດ (ເສຍຄ່າພັນທະເວລາເຂົ້າ - ອອກເມືອງ) ແລະ ນຳໃຊ້ກອງທຶນດັ່ງກ່າວ ເພື່ອພັດທະນາ, ສົ່ງເສີມ ແລະ ຄຸ້ມຄອງການທ່ອງທ່ຽວຕາມລະບຽບຂອງກອງທຶນການທ່ອງທ່ຽວທີ່ໄດ້ກຳນົດໄວ້.

ເພື່ອເຮັດໃຫ້ກອງທຶນການທ່ອງທ່ຽວ ໄດ້ປະກອບສ່ວນເຂົ້າໃນການພັດທະນາຊັບພະຍາກອນມະ

ນຸດ, ພັດທະນາສິ່ງອຳນວຍຄວາມສະດວກໃຫ້ແກ່ການທ່ອງທ່ຽວ, ໂຄສະນາສິ່ງເສີມຕະຫຼາດການທ່ອງທ່ຽວ ແລະ ການເຄື່ອນໄຫວກິດຈະກຳການທ່ອງທ່ຽວໃຫ້ແຂງແຮງຂຶ້ນກ່ວາເກົ່າ, ທັງປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ແຫ່ງລັດໄດ້ເປັນຢ່າງດີ.

ເຈົ້າແຂວງໆຊຽງຂວາງອອກຄຳສັ່ງ

1. ມອບໃຫ້ຄະນະຮັບຜິດຊອບຄຸ້ມຄອງບໍລິຫານກອງທຶນທ່ອງທ່ຽວຂຶ້ນແຂວງ, ທີ່ໄດ້ຮັບການແຕ່ງຕັ້ງຈາກເຈົ້າແຂວງ, ຄົ້ນຄ້ວາປຶກສາຫາລືກັນວາງແຜນ, ຈັດຕັ້ງປະຕິບັດຫັນເອົາຄຳສັ່ງດັ່ງກ່າວໄປຜັນຂະຫຍາຍເປັນອັນລະອຽດຈະແຈ້ງ, ໂດຍມີການແຕ່ງຕັ້ງພະນັກງານວິຊາການຂະແໜງການທີ່ກ່ຽວຂ້ອງໄປປະຈຳດ່ານ ເພື່ອຄຸ້ມຄອງຈັດເກັບພັນທະກອງທຶນທ່ອງທ່ຽວດັ່ງກ່າວ ໃຫ້ໄດ້ຮັບຜົນດີຖືກຕ້ອງຕາມລະບຽບກົດໝາຍ.

2. ມອບໃຫ້ ພະແນກຖະແຫຼງຂ່າວ, ວັດທະນະທຳ ແລະ ທ່ອງທ່ຽວແຂວງ, ໂຄສະນາເຜີຍແຜ່ເນື້ອໃນການທ່ອງທ່ຽວຢູ່ພາຍໃນ ແລະ ຕ່າງປະເທດ ດ້ວຍຫຼາຍລະດັບ ແລະ ຫຼາຍຮູບຫຼາຍສີເພື່ອດຶງດູດນັກທ່ອງທ່ຽວເຂົ້າມາປະເທດເຮົາເວົ້າລວມ, ເວົ້າສະເພາະເຂົ້າມາທ່ອງທ່ຽວແຂວງໆຊຽງຂວາງ ໃຫ້ນັບມື້ນັບຫຼາຍຂຶ້ນ.

3. ພົນລະເມືອງລາວ, ຊາວຕ່າງດ້າວ, ຊາວຕ່າງປະເທດທີ່ເດີນທາງເຂົ້າ - ອອກ ດ່ານສາກົນນໍ້າກັນຕ້ອງໄດ້ນຳເອົາເອກະສານຕ່າງໆ ໄປແຈ້ງຕໍ່ເຈົ້າໜ້າທີ່ ຕຳຫຼວດ (ຕມ) ປະຈຳດ່ານກວດກາກ່ອນ. ແລ້ວຈຶ່ງນຳໄປແຈ້ງຕໍ່ເຈົ້າໜ້າທີ່ທ່ອງທ່ຽວ ຫຼື ເຈົ້າໜ້າທີ່ສ່ວຍສາອາກອນ ປະຈຳດ່ານເພື່ອປະຕິບັດເກັບເງິນເຂົ້າກອງທຶນການທ່ອງທ່ຽວ.

4. ມອບໃຫ້ຄະນະຄຸ້ມຄອງດ່ານສາກົນນໍ້າກັນອຳນວຍຄວາມສະດວກ, ດ້ານສະຖານທີ່ພັກເຊົາຂອງພະນັກງານ ແລະ ປະສານສົມທົບຊຶ້ນຳເຈົ້າໜ້າທີ່ ຕຳຫຼວດ (ຕມ) ປະຈຳດ່ານອຳນວຍຄວາມສະດວກທຸກດ້ານ, ເຮັດໃຫ້ການເກັບເງິນກອງທຶນການທ່ອງທ່ຽວຖືກຕ້ອງຕາມຂັ້ນຕອນ ແລະ ລະບຽບດ້ານການເງິນ.

5. ກຳນົດເວລາຈັດຕັ້ງປະຕິບັດເລີ່ມແຕ່ ວັນທີ 1/06/2016 ເປັນຕົ້ນໄປ.

6. ພາຍຫຼັງຈັດຕັ້ງປະຕິບັດ, ມີຂໍ້ສະດວກ, ຂໍ້ຫຍຸ້ງຍາກ, ໃຫ້ຄະນະຮັບຜິດຊອບຄຸ້ມຄອງບໍລິຫານກອງທຶນຂຶ້ນແຂວງ, ຈັດກອງປະຊຸມຕີລາຄາ ແລະ ຊອກວິທີການແກ້ໄຂໃຫ້ໄດ້ຮັບຜົນດີ.

7. ຫ້ອງວ່າການປົກຄອງແຂວງ ມີໜ້າທີ່ຊ່ວຍເຈົ້າແຂວງໃນການຕິດຕາມ, ກວດກາການຈັດຕັ້ງປະຕິບັດຄຳສັ່ງສະບັບນີ້ຢ່າງເຂັ້ມງວດ.

ນາຍົກການເຈົ້າແຂວງໆຊຽງຂວາງ



ບົວສອນ ສິນວນທອງ